

Советск цергчнриг иньглгч кевәр үдшәлгьн

БРАНДЕНБУРГ, мартин 10. (ТАСС). Эндр Бранденбург балгьсна әмтс, зертә-зевтә чидлиг 300 миньгьн кӯ хасхин тускар Советск правительствин шиидврәс иштәгьәр, цергәс буулгьдждж тәвхәр Советск Союзур гаргьдждж йовулджах Советск Цергин салдсмудиг болн офицермудиг байрта кевәр үдшәдждж гаргьцхав. Тер үдшәлгьнд Бранденбург балгьснур, ГДР-н правительствин өөр бәәцхәдг по-сольствсин цергә атташе улс, западн орн-нутгудин цергә йосдин элчнр, немшә болн газадин кесг орн-нутгудин журналистнр ирцхәв.

Цергчнриг үдшәлгьнәс иштә, Бранденбургд ик гидг митинг болснд, балгьсна кӯч-

көлсчнрин элчнр, олт-әмтнә национальн цергин цергләчнр, йос на бәәрн газрин органсин гардачнр үг келцхәв. Зертә-зевтә чидлән шинәс хасхин тускар гаргьсн Советск правительствин шиидвр—төвкнүн бәәлт бәтлхин төлә СССР ил кӯцәджджәх кергәрн дөнъ болхар седжджәхиг герчлждж үзүлднә гидждж тедн эврәннь үгд заадждж келцхәв. Болд хәәльдг заводин көдлмшч Заласке, Бранденбургин кӯч-көлсчнрин нерн деерәс, немш болн советск өлт-әмтнә хоорндк иньгллгьн улм батрх гидждж келсиг, әмтн цугьар таасдждж дөнънцхәв.